

Да вымовы й правапісу чужых словаў

У 1921 г. я напісаў артыкул „Правапіс чужых словаў“, каторы Беларускае Выдавецкае Т-ва выдала асобным лістком. Сказанае ў гэным артыкуліку тады, астаецца наагул правільным і цяперака. Аднак гэнам сказана надта мала, сказана недаволі, дзеля таго хачу гэтта дапоўніць.

Чужыя словы ў беларускай мове трэба падзяліць на дзве групы: 1) словы паходжання заходне-эўропэйскага і 2) словы, пазычаныя ў іншых народаў славянскіх. Чужых словаў, неналежачых да гэтых дзвюх групаў, ё ў беларускай мове вельмі мала, ды яны чыста зьбеларушчаны, дык ня можа быць гутаркі аб апычоным правапісе іх. Паміж чужымі словамі ў беларускай мове паходжання заходне-эўропэйскага й іншаславянскага гэткая вялікая розніца, што мусіць быць правапіс для іх устаноўлены асобна.

Словы заходне-эўропэйскія

Як і ў іншых эўропэйскіх народаў, у Беларусаў найбалеі чужых словаў паходжаннем лацінскага ды за лацінскім пасярэдніцтвам ладне словаў грэцкіх. Далей ідуць словы, пазычаныя ў Немцаў і Пранцузаў. Аб пазычэннях у іншых эўропэйскіх народаў нямашака патрэбы гаманіць, бо іх дужа мала. На словы грэцкія, што прыйшлі ў беларускую мову пасярэдніцтвам старацаркоўна-славянскім ці — ясьней — старабаўгарскім, беларуская мова рэагуе як на словы славянскія, дзеля таго іх трэба разглядаць у вадзьдзеце словаў іншаславянскіх.

На пачатку трэба адцеміць, што ў беларускай мове чужыя собскія імёны людзей, местаў, рэкаў і г. д., паколькі яны не пабеларушчаныя, пішуцца так, як *вымаўляюцца ў чужой мове*, а ня так, як *пішуцца чужнікамі ў іхніх мовах*. Прыкладам, пішам: Лёйд-Джордж, Брыян, Клемансо, а не — Lloyd George, Briand, Clemenceau. Але назовы газэтаў, кнігаў, навуковых і літаратурных працаў заховаюць свой правапіс. Гэтак трэба пісаць — „Temps“, „Times“, „Chicago Tribune“, „Trois Mousquetaires“, а ня — „Тан“, „Таймс“, „Шыкаго Трыбюн“, „Труа Мускетэр“.

Уходзячы ў беларускую мову, чужыя словы паддаюцца яе ўплыву і дзеля таго часта мяняюць некаторыя свСамагукі чужых словаў. Чужое а так і астанеца ў беларускай мове. Таксама астануцца націсьненыя о, е ды націсьненыя і ненацісьненыя и (кір. у), і.

Але ненацісьненыя о, е ў *вымове беларускай пярэйдучь у а*. На Менскай Акадэмічнай Конфэрэнцы дзеля рэформы беларускага правапісу й азбукі 14—21. XI. 1926 г. было шмат спрэчкаў аб правапісе ненацісьненага о чужых словаў. Частка ўчаснікаў Конфэрэнцы даводзіла, што трэба кожнае ненацісьненае о чужых словаў перадаваць на пісьме пераз а, але ўсі былі за захаваньне ненацісьненага е. Гэтае адно адрозьняваньне паказуе, наколькі аргумэнты прыхільнікаў пісаньня а на месцу ненацісьненага чужога о слабыя. Адрозьняваньне ў напісаньню ненацісьненых о, е чужых словаў пакінула-б тую блытаніну на пісьме, каторай менаваныя прыхільнікі стараюцца ўсьцерагчыся сваёй рэформай.

Пазычэньні чужых словаў ё ў кожнай мове ненормальнасьцяй, за каторай мусіць прыйсьці „кара“, выяўленая ў цяжкім іх пісаньню ды яшчэ ў цяжшым разуменьню. Чужыя словы ў нашай мове, каторыя народная гушча разумее добра ўва ўсіх поймах іхніх, ужываных у нашай мове, будзем пісаць чыста пабеларуску. А словаў, каторых маса не даволі разумее, жадны правапіс не навуча яе добра напісаць. Тая-ж інтэлігенца, што чужыя словы дасканальна разумее, патрапе іх добра напісаць і без *акаючага правапісу*. Не даволі разумеючым чужыя словы інтэлігентам паможа ляпей іх зразумець ды правільна напісаць агульны й орфографічны слоўнік. Хай нас Бог крые аканьня на пісьме без належнага разуменьня: зрабіла-б яно цэлы хаос! Дык правапіснае правіла мае астацца старое, устаноўленае Б. Тарашкевічам: *замест ненацісьненых чужых о, е пішам а адно тады, калі чужое слова сталася народным у беларускай мове*. Прыкладам: *манастыр, дакляраваць, літара*. У словах, як — *дырэктар, інспэктар, інструктар* і да г. п. пішацца *-ар* па прыкладу беларускіх словаў тыпу *чытар, пісар*.

Але ненацісьненае чужое о, е ў беларускай мове было-б няпрыродна й дзіўна ня *вымаўляць* як а. Дык, прыкладам, маем пісаць *поэта, поэтка, тэатр*, але казаць — *паэта, паэтка, таатр*.

Нямецкае ь перадаецца ў беларускай мове пераз *і (ы)*. Прыкладам: *Вьькнер* пішам *Брыкнэр*.

Канчатак -іа, -іо чужых словаў. Словы з гэткімі канчаткамі прыйшлі ў мову нашу пераважна з мовы грэцкае ды блізу што вылучна пасярэдніцтвам мовы старацаркоўна-славянскае (™ еодосія). Блізу гэтулькі-ж ё словаў гэтых лацінскага паходжання. Дзеля

таго што ўсі чужыя словы з канчаткам *-ia*, *-io* падлягаюць у беларускай мове аднолькавым зьменам свайго канчатку, я іх тут разгледжу разам. Ужо ладне як зацёмлена, што канчатак *-ia*, *-io* чужых словаў пераходзіць у беларускай мове ў 'а за змякчэньнем папярэдняга сугуку, калі тый, ведама, можа змякчацца. На Менскай Акадэмічнай Конфэрэнцыі 1926 г. сакратар Конфэрэнцыі Я. Троська зьвярнуў увагу ў правапіснай камісіі на гэтую беларускую асаблівасьць. Ён даслоўна сказаў: „Я выступаю, каб зьвярнуць увагу на адно зьявішча ў нашым пісьме. Мне здаецца, што гэтае зьявішча патрэбна будзе абгаварыць пры канкрэтным апрацаваньню нашага правапісу. Зацёмце, што ў нашай беларускай мове няма ў назоўных імёнах (substantiva) канчаткаў *-ia* (*-ыя*), *-ie* (*-ые*). Наша мова сыцеражэцца іх падваеньнем ці іншым спосабам. Калі мы возьмем хаця-б слова *судзьдзя*, у старацаркоўна-славянскай мове было *-ия*; таксама *куцьця*, *надвор'е* і г. д.; магчыма прывесць цілы сыцяг словаў, з каторых відаць, што ў беларускай мове мы заўсёды сыцеражэмся *-ia* (*-ыя*), *-ie* (*-ые*). Калі мы возьмем чужаземныя словы, які ўжываюцца ў нашай мове (асабліва з канчаткамі *-ыя* пасля *ц*), напрыклад: *кампанія*, *канцылярыя*, *опэрацыя*, *рацыя* і г. д., то мы бачым, што ў народнай мове гэтае самае ўсыцеражэньне ад канчатку *-ыя* захоўецца поўнасьцю; мы кажам: *кампаня*, *губэрня*, а не *кампанія*, *губэрнія*, напрыклад: „ён ня мае *рацы*, яму не зрабілі *опэрацы*“ і г. д. Тут мы бачым, што народная мова ў чужаземных словах так сама ня прыймае канчаткаў *-ыя* (*-ia*). Мне здаецца, што было-б зусім зразумела, калі-б мы гэтую асаблівасьць узаконілі ў мэтах набліжэньня літаратурнае мовы да народнае. Мне здаецца, што для гэтага ёсьць і падстава. Калі ёсьць такія прычынны, што чужаземныя словы патрэбна захаваць у такім напісаньні, як яны ёсьць, то я падчыркую, што гэта ня так, бо кожны народ дадае да чужаземных слоў свае канчаткі; напрыклад, возьмем слова *біблія*. Калі мы возьмем іншыя мовы, нямецкую або францускую, то там гэтае слова мае свае канчаткі: *die Bibel*, *la bible* і г. д. Тое-ж самае ў словах *пропорция*, *гильдия* і г. д. Кожны народ дадае да яго ўласныя канчатак, і мне здаецца, што было-б зусім рацыянальна, калі-б мы далі да чужаземных словаў свае беларускія канчаткі“¹.

Пропозыцыя Я. Троські адносілася-б вылучна да правапісу адно тады, калі-б, пішачы *-сія*, *-цыя* і пад. у чужых словах, нашая інтэлігенца вымаўляла *-ся*, *-ца* і г. д., але дзеля таго, што вымаўляе ня так, як у мове народнай, але як сама *піша*, дык менаваная пропозыцыя выходзе за межы правапісу і датыча такжа граматыкі. Вышмэнаваная Менская Конфэрэнцыя не разглядала рэформы граматыкі, а толькі правапісу й абэцэды, дык і закраненае Я. Троськаю пытаньне яна пакінула неразгледжаным.

Прыклады, прыведзеныя Я. Троськаю, дапоўню сваімі:

Аксеня, каля Клецка Нясвіскага п. (запісана ад Я. Макрэцкага зь в. Янавічы);

Алімпа, а) *ibid.*, б) в. Чатыркі, Краўскае вол., Ашмянскага п. (у вапошнім месцу чуў і запісаў я), црсл. Олімпія;

Аміля, а) запісаў я ў в. Арлянтаты, Краўскае вол., Ашмянскага пав., б) перадаў Я. Макрэцкі, як ужыванае ўсюды каля Клецка, лац. *Aemilia*, пол. *Emilja*;

біблія, грэцк. *biblia*², на бібліі сядзеў, Слуцкі пав., Сержпутоўскі II, 139; рабін сядзеў над бібліяю *ibid.* 85.

губэрня, а) Азбукін, Географія Эўропы, 1924 г., б) Я. Макрэцкі, каля Клецка, с) *г(г)убэрня*, я чуў па ўсёй Краўскай вол. і шырэі у Ашм. п., d) *губэрні*, Жылуновіч, Янка Купала ў крытыцы, Менск. 1928, бал. 15, лац. *gubernio*;

Ксеня, імя некалькіх Беларускаў у Вільні (Ксеня Забарончышка, вуч. В. Б. Г. [Віленскай Беларускай гімназіі. — *Заўв. рэд.*], Ксеня Лапіцкая і іншыя), грэц. *Ksenia*;

ліня, запісаў я ў в. Войштавічы, Вішнеўскае вол., Валожынскага пав.;

Маланя, Я. Макрэцкі, каля Клецка, грэцк. *Melania*, црсл. *Меланія*;

Настася, запісана мною ў Ашм. пав., црсл. *Анастасія*, пол. *Anastazja*;

Наталя, Я. Макрэцкі, каля Клецка;

Панася, Фанася, запісана мною ў в. Чатыркі, Краўскае в., Ашм. п., црсл. *А®онасія*;

півоня, а) *У садку сядзіць паміж півоні*, Чарот, „Марына“ ў „Выпісы з Белар. Літар. XIX і XX ст.“ Ул. Дзяржынскага, бал. 496, б) *апівоня*, Я. Макрэцкі, каля Клецка;

Разаля, запісаў я каля Багданава, Валожынскага пав., лац. *Rosalia*, пол. *Rozalja*;

Хвядося, а) Я. Макрэцкі, каля Клецка; б) запісаў я ў в. Семярнікі, Альшанскае вол., Ашм. п., црсл. *™еодосія*;

Юля, а) запісаў я каля Альшан, Ашм. п., б) Я. Макрэцкі, каля Клецка, лац. *Julia*, пол. *Julja*;

Юстыня, Я. Макрэцкі, каля Клецка, Нясвіскага пав., прыр. рас. Устынья;

Яўхіма, Я. Макрэцкі, каля Клецка, црсл. *Евфимія*.

Прыведзеныя месцы ля прыкладаў паказваюць адно на месца запісу, а пашыранасьць словаў шмат большая.

Прыведзеныя прыклады ўзьядзены з народнае мовы, начай іх выясьніць немагчыма, як толькі беларускай асаблівасьцяй, а тымчасам падобныя словы на *-ia*, *-ыя*, што можна пачуць ад інтэлігенцы, а напару і ад простага народу, лёгка выясьняюцца ўплывам польскім і расейскім. У словах на *-ia*, *-io* нова перайманых із чужых моваў маем у нашай

інтэлігенцы канчаткі *-ія, -ыя* дзеля таго, што, з аднаго боку, у мове яе яшчэ замала беларускага псυχолёгізму, каб яна магла вымову нова перанятых словаў заўсёды чуцьцём упадобніць да свае роднае мовы, а, з другога боку, нашая інтэлігенца ня ведае разглядае асаблівасці беларускае мовы; да гэтых дзвюх прычынаў трэба дадаць яшчэ працэляжны ўплыў расейскі й польскі.

Я хачу яшчэ падчыркнуць сказанае Я. Троськаю (гл. вышэй), што за ўвядзеньне менаванае асаблівасці ў практычную граматыку беларускую прамаўляе яшчэ тое, што і ў сваіх родных словах канчаткаў *-ія (-ыя)*, ані *-іе (-іе)* беларуская мова ня знае; значыцца, захаваньне менаванае асаблівасці прычынілася-б да захаваньня нашай моваю яе арыгінальнасці й характэрнасці.

Пераход канчатку *-іа* чужых словаў у *'а* за змякчэньнем папярэдняга сугуку паказуе, што *-і* ў гэтым канчатку стала нескладовым і тады было ўвабрана папярэднім сугукам, ад чаго ён змякчыўся.

З вышсказанага бачым, што доля групы сугук + *j* + *а* чужых словаў была нахвай, чымся доля сугук + *ьj* + самагук (*а, е і* інш.), каторая па заніку *ь* таксама сталася была групай аднолькавай зь першаю — сугук + *j* + самагук (*а, е, u і* інш.); прыкладам слова *halyje* перайшло ў *halje*, а потым у *halle, hallo i*, значыцца, у гэных (першых) няма здваеньня сугуку, а ў гэтым ё. Прыведзеная розьніца паказуе, што менаваныя зьмены адбыліся ў розныя часы. Таксама ў групе сугук + *jь* + самагук сваіх словаў, калі папярэдні сугук вусьняны (*б, п, м, в*), дык ён не асымілюецца зь *j* і дзеля таго няма яго здваеньня; гэтак маем *hallo*, але — *dubjo* (з — *dubje*), *llu*, але — *pju, bju* (з — *byju*), *siamja* (з — *semja*) і г. д. Але, як відаць із вышпрыведзеных словаў *Алімпа, Яўхіма*, вусьняныя сугукі асыміляваліся зь *j* з *i*, а потым ацвярдзелі. Гэта паказвала-б, што процэс у групе *-іа* чужых словаў адбыўся раней, чымся ў менаванай групе (як дуб'ё) словаў сваіх. Але магчыма такжа, што нескладовае *i* ў групе *-іа* ня зусім раўнялася *j*.

г (кір. *р*) у беларускай мове здаўна цвярдое, дык яно не асымілявалася з *й* ані ў групе сваёй — сугук + *ьj* + самагук (звяр'ё, пер'е), ані ў групе чужых словаў — сугук + *іа*. Але ў гэтай другой групе трудна яшчэ сказаць, ці *i* ў канчатку *-іа* па *г* (*р*) перайшло ў *й* і так асталася, ці асталася складовым, а потым перад *а* зьявілася протэтычнае (прыстаўное) *й*. Маем прыклады *Historyja a Marjamie, Аль-Кітаб*, але *й* — андынар'ю (= *ardynarju*) Слуцкі п. Сержпутуўскі, II, 79, на ардынар'і (= *ardynarji*) *ibid.*, 72. Каб выясьніць, як запраўды сталася, трэба бaley прыкладаў, а пакуль што пісаць як дагэтуль — гісторыя, ардынарыя і іншыя.

Просьле *д, т* будзе таксама *-ыя*: студыя, партыя.

Па *г, к, х* будзе *-ія*: Норвэгія.

Правіла для практычнай граматыкі было-б гэткае: на канцы маем 1) *-ля, -ня, -ся, -ца* (*а* ня *-лія, -нія, -сія, -цыя*), прыкладам: *Юля, півоня, Настася, опэраца*; 2) *-ба, -ва, -ма, -па* (*а* ня *-бія, -вія, -мія, -пія*), прыкладам: *Яўхіма, Алімпа*. Па *д, т, р* у чужых словах маем на канцы *-ыя* (Ірляндія, партыя, гісторыя), а па *г, к, х* *-ія* (Норвэгія, Валахія).

Сугукі перад *е* чужых словаў. У мовах — лацінскай, пранцускай і нямецкай, з каторых мы маем пазычаныя словы, сугукі *б, в, г (h), м, н, п, ф, х* перад *е* цвярдзя. У беларускай народнай мове мы маем такія чужыя словы, як — *г(g)убэрня, цэбар з — цэбэр, цабэрак, Бэрка, барлінка з — бэрлінка* (род баркі, відавочна, конструкцы, перанятай у Бэрліне); *вэксаль, леварвэр, канвэрт*; *гэтман, Амэрыка, Амарыканец з Амэрыканец, маханік з мэханік, мамэнт, нумар з — нумэр; маг(g)нэс, г(g)інарал з г(g)енэрал; апараца з — опэраца; Фэлька, Хвэлька, хвэст, хэўра*. У вышпрыведзеных і да іх падобных прыкладах з народнае беларускае мовы перад *е* маем цвярдзя сугукі. Гэта сьведча даволі, што цвярдзя сугукі *б, в, г (h), м, н, п, ф, х* перад *е* ў чужых мовах астаюцца цвярдзімі й тады, калі тыя словы пераняты ў мову беларускую.

Сугукі *г (g)* і *к* па сваёй прыродзе ня могуць быць цвярдзімі перад *е*. Дык маем *г(g)ені, Кенінгсбэрг* (з *е, а* ня — *э* па *г, к*).

Аб іншых сугуках перад *е* будзе ніжэй.

Сугукі перад *і* чужых словаў. Сугукі *б, в, г (g), г (h), к, м, н, п, ф, х* чужых словаў перад *і* мяккія, бо ў сваіх словах нашае мовы менаваныя гукі перад *і* бываюць заўсёды мяккія, а ў чужых мовах яны перад *і* паўмяккія (сярэдня). Дык маем: *кабінэт, рэвізія, энэрг(g)ія, міністар, ахвіцэр* і іншыя.

Гукі *ж, ч, ш* у жадным палажэньню ў беларускай мове ня могуць быць мяккімі, бо ацвярдзелі. Дык і *ж, ч, ш* перанятых словаў могуць вымаўляцца Беларусамі толькі цвёрда, што мы й абазначаем, пішучы просьле іх *ы* (Чылі).

Так сама гук *р* ё толькі ў беларускай мове ацвярдзелы, дык у сваіх і чужых словаў мы гэтую цвярдзіню абазначаем, пішучы *ы* па *р* замест *і* (Рым, Парыж).

Гук *ц* у беларускай мове ё цвярдз (цана, цэп, цэлы) і мяккі (дзеці, хадзіць). *Ц* мяккое бывае адно тады, калі яно ўзьнікла з праславянскага *т* паўмяккага (прыр. рас. дети, ходитъ), а ўсялякае *ц* старое, даўнейшае, праславянскае бывае ў беларускай мове толькі цвярдз. *Ц* перайманае з чужымі славамі ё таксама даўнейшым, дык і яно ў беларускай мове бывае толькі цвярдз. Значыцца маем: нацыянальны, соцыяльны, рацыянальны й іншыя.

Дзеля таго што гукі *ж, ч, ш, р* і старое *ц* ёсьць у беларускай мове толькі цвярдз, дык яны цвярдз такжа перад *е* чужых словаў (Жэнэва, Манчэстэр, цэнт, цахнар і інш.).

Гукі *д, т* у беларускай мове ё адно цвярдз (дом, стол, сад, плот), бо калі *д, т* змякчаюцца, дык яны пераходзяць у *дз, ц* мяккія (у садзе, на плоце). У чужых мовах перад *і* ё *д, т* паўмяккія (сярэдня). Паміж беларускімі *дз, ц* і чужымі паўмяккімі *д, т* перад *і* ё большая розніца, чымся паміж беларускімі цвярдзмі *д, т* і чужымі паўмяккімі (сярэднімі ці — начай — паўцвярдзмі) *д, т* перад *і*. Дзеля таго, калі ў беларускую мову прыходзе чужое слова із сярэднім *д, т* перад *і*, дык гэныя *д, т* пераймаюцца Беларусамі як цвярдз. Прыкладам: *тыран, дыхт, дыхтоўка, тып*.

Калі чужыя *д, т* паўмяккія перад *і*, пераходзячы ў беларускую мову, цвярдзеюць, дык і пагатове беларуская мае *д, т* цвярдз перад *е* чужых словаў, дзе яны цвярдз навет у тых мовах, з каторых чужыя словы пераняты. Прыкладам: *аптэка, матэрыя, літара, дакляраваць* з — *дэклараваць, студэнт*.

З, с чужых словаў. *З, с* у беларускай мове перад *е, і* адзначаюцца вельмі вялікай мякчынёй. Дзеля таго чужыя паўмяккія *з, с* перад *і* адчуваюцца Беларусамі бліжшымі да *з, с* цвярдз, чымся да беларускіх *з, с* мяккіх і ў беларускую мову пераймаюцца як цвярдз. Вось некалькі прыкладаў аб старыні й народнасьці каторых нельга сумлявацца: *маг(г)азын, Зыдар, Базыль*, агульна пашыранае імя, паміж іншым ужываецца ў Навазыбкаўскім п. (Палявой, О языке населения Новазыбк. у.), *Базылёнак*, прозьвішча беларускага пісьменьніка ў радавай Беларусі, *Базылевіч*, прозьвішча вучня Правасл. Дух. Сэмінарыі ў Вільні, *Сымон*, в. *Сыманы*, Кабыльніцкае вол., Сьвянцянскага пав., *празьдэнт*, слова не старое, але народнае, пачало агульна ўжывацца тады, як зь Беларусі пачалі выяжджаць у Амэрыку.

Гэтак-жа, зь вельмі малымі водхінамі, *з, с* чужых словаў перад *і* бывае цвярдз у беларускай мове літаратурнай. Прыкладам: *сыстэма, Мэксыка, Бразыля, псыхіка, пропозыца*.

Але ў словах грэцкіх, перанятых пры пасярэдніцтве старабаўгарскае мовы, *с* перад *і* мяккое (*Васіль, Максім*, апошняе лацінскае пераз грэцкую). Розніца гэтая хіба ня з прычыны бліжшае старабаўгарскае вымовы, але з прычынаў графічных: як пісалі *сіла*, так пісалі й *Васіль* і дзеля таго, ня чуючы наагул ані баўгарскае, ані грэцкае жывое вымовы, Беларусы іх аднолькава мякка вымаўлялі.

Цвярдз *з, с* перад *і* ў чужых словах мае беларуская мова супольна з польскай моваю, бо ў мякчынё сугукаў мова беларуская, польская, горналужыцка-сэрбская й дольналужыцка-сэрбская найбліжшыя паміж сабою (прыкладам, маюць *дзеканьне* й *цеканьне*).

Калі паўмяккія *з, с* чужых словаў робяцца ў беларускай мове цвярдзмі, дык і пагатове *з, с* будуць цвярдзмі перад *е* ў чужых словах, бо яны ў гэткім палажэньню і ў чужых мовах цвярдз. Прыкладам: *Язэп, г(г)азэта, мізарак* (з лац. miser, ужываецца ў прыказцы „Багаты дзівіцца, чым мізарак жывіцца, а бедны сьмяецца, дзе ў багатага дзьецца“), *сакрэт* і інш.

Чужое і ё паўмяккое. У мове беларускай перад *і, е* маем заўсёды *л* мяккое (*лік, лепшы*), дык няма дзіва, што перад *і, е* ёсьць *л* (*л*) мяккім і ў словах, узядзеных у нашу мову з моваў чужых (літара, летарг(г)). У словах чужых беларускае мовы, пазычаных у старыну, маем траха (блізу) заўсёды перад *а, о* мяккое *л* (*лямпа, пляч, клямка, пляма, лёзунг(г), шкарлятына*). Мякчынё чужога *л* (*л*) у беларускай мове памагае тое, што і ў сваіх словах нашае мовы побач із *л* цвярдз перад *а, о* (*лава, ложак*) ё і *ль* мяккое (*ляпа, доля, калёсы* = kalosy). Але ё некалькі даўно перанятых чужых словаў, дзе перад *а* маем *л* ацвярдзелае (*лацінскі*). Сталася гэта пэўне з прычынаў графічных: лац. latina перапісалі кірыліцаю літара ў літару „латіна“ ды прывыклі чытаць „лаціна“, „лацінскі“.

У расейскай мове сустракаем шмат большую неконсэквэнцу хіба з тых-жа графічных прычынаў. Гэтак нямецкае land у словах ведаемых найбалеі з друку перадаецца пераз – *ланд* (Голландія, Ірландія, Шотландія), але ў тых, што маглі быць беспасярэдне чутыя, а ня толькі чытаныя, тое самое land перадаецца пераз – *лянд* (Фінляндія, Эстляндія, Курляндія).

На канцы слова ў беларускай мове бывае ў імёнаў мускіх звычайна *л* цвярдз (стол, вол, кол), а ў жаночкіх *ль* мяккое (стоць, соль, моль), дык і ў пазычаных чужых словах

мускога роду сярэдняе *л* канцавое прыхінулася да беларускага *л* цвярдога (*капітал, артыкул, матар'ял, пратакол, трыбунал*), а ў жаночкіх да *ль* мяккага (*ноль*).

Тое, што гісторычна адбілася на словах даўно перанятых, павінна быць тарнавана й да словаў нова перайманых, г. зн. перад *і, е, а, о, у* трэба пісаць *ль* мяккое (*Ірландыя, монолог*), а на канцы *л* цвярдое пры мускім родзе і *ль* мяккое пры родзе жаночкім.

Гук *g* чужых словаў. Замест гуку *g* ё ў беларускай мове гук *г=h* (*галава*). Гук *g* астаўся адно ў некалькіх беларускіх словах, як *ga, ga, ga* (крык гусей) і ў карані слова, просьле з — *mazgi, rozga, razgaty, brazgaj, blavuzgaj*. Але ў чужых словах *g*, здаецца, заўсёды астаецца (*ganak, gaza*), прынамся не паказана дагэтуль такіх прыпадак, дзе-б яно перайшло ў *h*. Цікава, што замест *g* словаў грэцкіх, што перайшлі ў мову беларускую пры пасярэдніцтве мовы старабаўгарскае, маем *h*. Гэтак із старацаркоўна-славянскага (старабаўгарскага) *Aga* маем *Гапа, Гапка* (= *Нара, Нарка*), калі тымчасам тое самое грэцкае слова, але перайшло да нас пасярэдніцтвам мовы лацінскае, мае *g* — *Agata*. *h* у такіх прыпадках бяссумлеву маем із прычынаў графічных. У баўгарскай мове ё толькі гук *g*, каторы абазначаецца літарай кірылічнай *г*. У беларускай мове наадварот: няма *g*, а ёсьць *h*. Дык калі старацаркоўна-славянская пісьменнасць была ў XI ст. перанесена з Баўгарыі ў Беларусь, дык нашыя прэдкі вымаўлялі *г* як *h* ня толькі ў сваіх словах, але таксама ў словах баўгарскіх і грэцкіх, бо розніцы на пісьме ня бачылі, а жывое мовы ані баўгарскае, ані грэцкае нагул ня чулі. Тут, значыцца, яшчэ раз сустракаем з уплывам графікі на вымову.

т ці *ф*? У грэцкае мове было аспіраванае *th*, абазначанае літарай *q*. Пасьлей грэцкае аспіраванае *th* перайшло ў *ф*, хоць абазначэньне яго асталося старое. Калі менаваны гук у Грэкаў быў яшчэ сьпірантам, Рымляне пераймалі ўжо тады грэцкія словы і гэны гук абазначалі пры памачы *th*. Ад Рымлян грэцкія тэрміны разыйшліся па ўсім сьвеце з вымоваю грэцкага *q* як *т*. І ў Беларусі грэцкае *q* прынята перадаваць пры помачы *т* (*тэатр, арытмэтыка*), бо 1) гэтак яно вымаўлялася ў старую пару самае грэцкае мовы, 2) гэтак вымаўляецца ў мове лацінскай, пераз каторую пашырылася ўсюды і ў нас, 3) у беларускай мове ё гук *т*, але няма гуку *ф*.

Славяне пераймалі грэцкія словы (блізу вылучна хрысьціянскія імёны) тады, калі грэцкае *q* вымаўлялася як *ф*. Дык у беларускіх праваслаўных імёнах зьявіўся *ф*, каторы перайшоў у *п* (*Піліп, Панас*), *хв* (*Хведар, Хвядос*), *х* (*Хама*). Гэт'кая хворма падобных імёнаў правільна ўжываецца ў беларускай мове побач із хвормамі, у каторых адбілася пасярэдніцтва лацінскае (*Тамаш, Тодар*).

Адцёміць яшчэ трэба, што ў беларускай мове назовы грэцкіх мясцовасьцеў (месты, гарады, астравы і г. д.), існуючых цяпер, ужываюцца паводле іх грэцкае цяперашняе вымовы, значыцца грэцкае *q* перадаецца пераз *ф* (*Афіны*).

Гук *ф*. Гук *ф* у беларускай мове сустракаецца ў чужых словах. Прыкл.: *фізыка, філёзоф*. Калі слова з гукам *ф* робіцца ў беларускай мове народным, дык *ф* замяняецца або гукамі *хв* (*хварба, хвабрыка, хваля, хворма*) або *х* (*хунт, кахля, Цімох³, Хода, хурман, хурманка*) або *п* (*Язэп, Пранук, Сапрон, Агапа, Слуцкі п., Сержпудоўскі, ІІ, 98, пляшка*).

Чужыя падвойныя сугукі. Падвойныя сугукі чужога слова перадаюцца пераз адну літару. Пішацца: тэлеграма, Фінляндыя, каса, кляса, маса, а не — тэлегранма, Фіннляндыя, касса, клясса, масса і г. д.

Толькі ў некаторых чужых словах заховаюцца на пісьме падвойныя сугукі, але тады мы іх і вымаўляем як падвойныя. Прыкл.: *ванна, манна*.

Чужыя словы славянскія. Да чужых словаў славянскіх у беларускай мове адносяцца галоўна імёны, прозьвішчы, назовы местаў, мясцовасьцяў і пад. іншых славянскіх краёў.

Паводле таго як Беларусы рэагуюць на вымову іншаславянскіх словаў, з каторымі сустракаюцца, трэба ўстанавіць нормы іх пісаньня ў беларускай мове. Наперад можна сказаць, што дзеля бліжшыні славянскіх моваў да мовы беларускае, правапіс іншаславянскіх словаў у ёй будзе меней розніцца ад правапісу словаў беларускіх, чымся правапіс словаў неславянскіх.

Самагукі *о, е*, будучы ненацісьненымі, заўсёды пераходзяць у *а* і пішуцца паводле агульнага правіла аб аканьню (Пазнань, Валогда, Нява).

Украінскае *і* перадаецца пераз *е, о* а навет *а*, залежна ад паходжаньня й палажэньня ў слове (Белая Царква, Нежын, Харкаў).

Складовае *л, р* перадаецца пераз *-іл, -ір, -ыр*. Прыкл.: Пільзень (чэск.), Бырно (чэск.).

Сугукі *б, в, г, к, л, м, н, п, с, ф, х* перад *і, е* (рознага паходжаньня) і наагул усюды, дзе яны ў беларускай мове зьмякчаюцца, ёсьць мяккія, а *д, т* пераходзяць у *дз, ц*. Прыкл.: Бярдзічэў, Адзеса, Падзябруды (чэск.), Бенешаў (чэск.).

ч, ш, ж, р будуць заўсёды цьвярдзя (Брусаў, Сібір, Разань, Жытомір, Чыстаполь).
 Польскае *rz* і блізу такое-ж чэскае перадаюцца пераз *r⁴* цьвярдое (Сандамер, Трэбіч).
 ц іншаславянскіх словаў будзе цьвярдое, але словаў польскіх і лужыцкасэрбскіх бывае мяккое тады, калі паўстала з т мяккага (Сьвеце).

в прэрэйдзе ў ў у тым палажэньню, дзе пераходзе ў беларускай мове (Іваноў, Ноўгарад, Цеханаў).

g так і астанецца, як бачым із словаў навет даўно перанятых. Дык будзе — *Vaiogda, Garvolin, Gopiiu* і іншыя.

№, ё польскія астаюцца і перадаюцца пераз *он, эн, ан* (Чанстахова, Бэндзін).

Хвормы *-go-, -to-, -ge-, -le-, -ra-, -ta-* (з прсл. *-or-, -oi-, -er-, -el-* — із складовымі сугукамі) астаюцца (Младкоўскі, Урэсьня, Млячарскі, Белград).

-й, -ый у расейскіх і ўкраінскіх прозьвішчах перадаюцца пераз *-i, -ы* (Керанскі).

Прозьвішчы на *-оў, -ін* (Іваноў, Сарокін), паводле свае хвормы не праціўныя духу беларускае мовы, мы кажам звычайна — сын Язэпаў, Лявонаў, Іваноў, але яны праціўныя беларускай мове сваім ужываньням у характары прозьвішчаў. Праўда, ладная частка Беларусаў мае гэткія прозьвішчы, але гэтак былі перакручаны на маскоўскі лад ранейшыя беларускія прозьвішчы. Хоць гэткія прозьвішчы ё прыметами, але Беларусы іх адчуваюць як назоўныя імёны і як такія іх скланяюць. Прыкл.:

Наз.	адз. л.	Іваноў, Ластаўчын	Мн. л.	Івановы, Ластаўчыны
Р.	„	Іванова, Ластаўчына	„	Івановаў, Ластаўчынаў
Д.	„	Іванову, Ластаўчыну	„	Івановам, Ластаўчынам
В.	„	Як родны	„	Як родны
Тв.	„	Івановам, Ластаўчынам	„	Івановамі, Ластаўчынамі
М.	„	Іванову, Ластаўчыну	„	Івановах, Ластаўчынах

Расейскія прозьвішчы на *-ой*. Таму, хто ня ўмее маскоўскае мовы, „Талстой“, „Палявой“ і пад. зусім не прадстаўляюцца, як нашае „таўсты“, але як „сувой“, „навой“. Дык гэтак мае й скланяцца (Талстой, Талстоя, Талстою і г. д.). А калі-б хацелі скланяці як „таўсты“, дык трэба й казаць не „Талстой“, а „Таўсты“, але гэта было-б меней прыродна.

Пісаньне іншаславянскіх словаў у беларускай мове, як яно тут прадстаўлена, да ладнае меры практыкуецца ўжо ў Беларусаў. Прыкладам, гэткі правапіс ужыты па карце Эўропы М. Азбукіна, прыкладзенае да ягонае „Географіі Эўропы“ 1924 г.

Да ўсяго вышказанага трэба дадаць, што ё й такія назовы чужых краёў, рэкаў і пад., каторыя ў беларускай мове адчуваюцца як свае словы; яны тады і пішуцца чыста пабеларуску. Прыкл.: Баўгарыя, Ноўгарад (= Вачharyja, Ночhараd).

Словы зь літоўскае й латыскае мовы. Розьніца паміж моваю беларускаю і мовамі балтыцкімі (літоўскаю й латыскаю) шмат большая, чымся паміж мовамі славянскімі, хоць будзе меншая, як паміж моваю беларускаю й заходне-эўропэйскімі мовамі. Аднак за час тысячагодняга сужыцця Беларусаў із Ліцьвінамі й Латышамі вытварылася бліжшая ўзаемная асыміляцыйнасьць беларускае мовы з аднаго боку а літоўскае й латыскае, з другога. Дзеля таго беларуская мова рэагуе на фонэтыку мовы літоўскае й латыскае блізу таксама, як і на вымову іншаславянскіх моваў. Дык і пісаньне словаў літоўскіх і латыскіх у беларускай мове будзе балей-меней гэткае, як пісаньне словаў іншаславянскіх. Гэтак літоўскія й латыскія *д, т* мяккія прэрэйдуюць у *дз, ц*; замест *а* будзе *о, е*, дзе яны ё ў беларускай мове, і падобна. Канчаткі *-as, -is* і пад. літоўскіх прозьвішчаў і інш. адпадаюць у беларускай мове (замест *Садунас, Куркутіс* маем *Садун, Куркуць*).